

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1503/24 - 2007 ජූනි 29 වැනි සිකුරාදා - 2007.06.29

1503/24 ஆம் இலக்கம் - 2007 ஆம் ஆண்டு யூன் மாதம் 29 ஆந் திகதி வெள்ளிக்கிழமை

(අරසාங்கத்தின் அதிகාරத்துடன் பிரசுரிக்கப்பட்டது)

பகுதி I : தொகுதி (I) - பொது

இலங்கை மத்திய வங்கியின் அறிவித்தல்கள்

1988 ஆம் ஆண்டின் 78 ஆம் இலக்க, நிதிக்கம்பனிகள் சட்டம்

1988 ஆம் ஆண்டின் 78 ஆம் இலக்க, நிதிக்கம்பனிகள் சட்டத்தின் 9 ஆம் பிரிவின் கீழ் இலங்கை மத்திய வங்கியின் நாணயச் சபையினால் விடுக்கப்பட்ட பணிப்பு.

நிவாட் அஜித் லெஸ்லி கப்ரால்,
தலைவர்,
இலங்கை மத்திய வங்கியின் நாணயச்சபை.

கொழும்பு,
2007, யூன் 29.

2007 ஆம் ஆண்டின் 1 ஆம் இலக்க, நிதிக்கம்பனிகள் (கடன் வழங்கல்) பணிப்பு

1. இப்பணிப்பானது 2007 ஆம் ஆண்டின் 1 ஆம் இலக்க, நிதிக் கம்பனிகள் (கடன் வழங்கல்) பணிப்பு என எடுத்துக் காட்டப்படலாம் என்பதுடன் இது 1988 ஆம் ஆண்டின் 78 ஆம் இலக்க, நிதிக் கம்பனிகள் சட்டத்தின் 2 ஆம் பிரிவின் நியதிகளின் கீழ் பதிவுசெய்யப்பட்ட ஒவ்வொரு நிதிக் கம்பனிக்கும் ஏற்புடையதாதலும் உடனடியாக நடைமுறைக்கு வருதலும் வேண்டும்.

2. நிதிக் கம்பனி எதுவும் -

(i) அதன் பணிப்பாளருக்கு அத்துடன்/அல்லது நிதிக் கம்பனியின் பணிப்பாளரின் உறவினருக்கு ;

(ii) அதன் உடமைக் கம்பனிக்கு ;

(iii) அதன் சொந்தப் பங்குகளின் பிணையங்கள் மீது அல்லது வேறு எந்த ஒரு அதன் துணைக் கம்பனிகளின் பங்குகளின் பிணையங்களின் மீதும் ;

(iv) அதன் சொந்த பங்குகளைக் கொள்வனவு செய்வதற்கு ; அல்லது

(v) நிதிக் கம்பனிப் பணிப்பாளர், நிதிக் கம்பனிப் பணிப்பாளரின் உறவினர் அல்லது நிதிக் கம்பனியின் எந்த ஒரு அலுவலரினதும் உத்தரவாதம் அல்லது நட்போத்தரவாதத்தின் மீதும்

எவ்வகையான கடன் வசதிகளையும் வழங்கக் கூடாது.

3. மேலே 2 ஆம் பந்தியில் இவ்வேற்பாடுகள் காணப்பட்டபோதும், பணிப்பாளரின் முன் ஒப்புதலுக்குப்பட்டு கம்பனி ஊழியர்களின் நன்மை கருதி கம்பனியிலுள்ள முழுமையாகச் செலுத்தப்பட்ட பங்குகளைக் கம்பனியின் நம்பிக்கைப் பொறுப்பாளர் சபையினால் கொள்வனவு செய்வதற்கு அல்லது பங்குகளை வைத்திருப்பதற்கு தற்போது அமுலிலுள்ள எந்தவொரு திட்டத்தின் அடிப்படையிலும் நிதிக் கம்பனிகள் கடன் வசதிகளை வழங்கலாம்.

எந்த சமயத்திலும், வழங்கப்பட்டு வெளிநின்ற கடன் வழங்கலின் கூட்டுமொத்த முதல் தொகையானது, இதன் இறுதியாகக் கணக்காய்வு செய்யப்பட்ட ஐந்தொகையின் படியான, நிதிக் கம்பனியின் வழங்கப்பட்டு செலுத்தப்பட்ட பங்கு மூலதனத்தின் மொத்தத் தொகையின் பத்து சதவீதத்திற்கு சமமான தொகையினை அல்லது நிதிக் கம்பனியின் பழுதுறாத சீராக்கம் செய்யப்பட்ட மூலதன நிதியத்தில் பத்து சதவீதத்தினை, இதில் எது கூடுதலானதோ அதனை விஞ்சக் கூடாது.

4. நிதிக் கம்பனியொன்று 2006 ஆம் ஆண்டின் நிதிக்கம்பனிகள் (தனியொரு கடன்பாட்டாளர் வரையறை) 4 ஆம் இலக்க, பணிப்பில் குறித்துரைக்கப்பட்ட பணிப்புகளுக்கு உட்பட்ட விதத்தில் அதன் துணைக் கம்பனிகளுக்கோ அல்லது இணைக்கம்பனிகளுக்கோ கடன் வசதிகளை வழங்கலாம். அவ்வாறு துணைக்கம்பனியொன்றிற்கு அல்லது இணைக்கம்பனியொன்றிற்கு வழங்கப்பட்ட அத்தகைய கடன் வசதி நிதிக் கம்பனியின் மற்றைய எந்த ஒரு கடன்பாட்டாளருக்கும் ஏற்புடையதான நியதிகளிலேயே வழங்கப்பட வேண்டியதுடன் அத்தகைய கடன் வசதி தொடர்பான கடன்பாட்டாளரின் பெயர், கடன் வசதி வழங்கப்பட்ட திகதி, வழங்கப்பட்ட தொகை, மீள்கொடுப்பவ்வு நிகழ்ச்சித்திட்டம், பிணை மற்றும் வட்டி வீதம் என்பனவற்றை உள்ளடக்கிய விபரங்களை அத்தகைய கடன் வசதிகள் வழங்கப்பட்ட திகதியிலிருந்து 14 நாட்களுக்குள் பணிப்பாளருக்கு அறிவித்தல் வேண்டும்.

5. நிதிக்கம்பனி எதுவும் அதன் கடன் வசதியின் மீது வாட்டி தவிர்ந்த வேறு எந்த விபரணத்தினதும் கட்டணங்களையும் வாழங்கப்பட்ட முதல் தொகையின் 5 சதவீதத்தினை விஞ்சும் விகிதத்தில் அறவில ஆகாது.

6. ஒவ்வொரு நிதிக்கம்பனியும் பணிப்பாளரினால் வழங்கப்பட்ட படிவத்தில் ஒவ்வொரு நிதியாண்டின் இறுதியிலும் வெளிநின்ற அனைத்து கடன் வசதிகளின் விபரங்களை ஒவ்வொரு நிதியாண்டு முடிவடைந்து 3 மாதங்களுக்குள் சமர்ப்பித்தல் வேண்டும்.

7. இப்பணிப்புரையின் நோக்கங்களுக்காக -

- (i) “கடன் வசதி” என்பதன் கருத்து, கடன்கள்; வாடகைக் கொள்வனவு அல்லது குத்தகைக்கு விடல் உடன்படிக்கைகளின் கீழான வசதிகள்; முறிகள், தொகுதிக் கடன்கள், பிணையங்களிடப்பட்ட சொத்துக்கள், வர்த்தகப் பத்திரங்கள்/வாக்குறுதிச் சான்நிதிகள் போன்ற படுகடன் பிணையங்களின் மூலமான நிதி ஏற்பாடுகள்; அல்லது பணிப்பாளரினால் மற்றைய நிதியியல் வசதிகள் எனப் பொருள்படும்.
- (ii) “இணைக் கம்பனி” என்பது நிதிக் கம்பனியொன்று 20 சதவீதத்திற்குச் சமனான அல்லது அதற்கும் கூடுதலான ஆனால் முதலீடு செய்யப்பட்ட கம்பனியின் வழங்கப்பட்ட சாதாரண பங்கு மூலதனத்தில் 50 சதவீதத்திற்கும் குறைவான பங்குகளைக் கொண்டுள்ள கம்பனியினைக் குறிக்கும்.
- (iii) “சீராக்கம் செய்யப்பட்ட மூலதன நிதியம்” என்பது 2003 ஆம் ஆண்டின் 1 ஆம் இலக்க, நிதிக் கம்பனிகள் (மூதன நிதியம்) பணிப்புரை மற்றும் நிரந்தர கட்டற்ற ஒதுக்குகள் என்பனவற்றில் குறிக்கப்பட்டவாறு செலுத்தப்பட்ட மூலதனம், ஒதுக்கு நிதியத்தின் கூட்டுமொத்தம் எனக் கருதப்படும்.
- (iv) “உறவினர்” என்பதன் பொருள் வாழ்க்கைத் துணைவர் அத்துடன்/அல்லது அவரில் தங்கியிருக்கும் குழந்தை என்பதாகும்.
- (v) “துணைக் கம்பனி” என்பது 2007 ஆம் ஆண்டின் 7 ஆம் இலக்கக் கம்பனிகள் சட்டத்தின் பிரிவு 529 இன் அதே பொருளைக் கொண்டிருக்கும்.
- (vi) “பணிப்பாளர்” என்பது இலங்கை மத்திய வங்கியின் வங்கியல்லா நிதி நிறுவனங்களின் மேற்பார்வைத் திணைக்களத்தின் பணிப்பாளரைக் குறிக்கும்.
- (vii) “நம்பிக்கைப் பொறுப்பாளர்” என்பதன் கருத்து நிதிக் கம்பனியொன்றின் ஊழியர் பங்குகளின் உரிமைத்திட்டம் தொடர்பாக நிறைவேற்றப்பட்ட நம்பிக்கைப் பொறுப்பு உறுதியின் கீழ் நியமிக்கப்பட்ட அல்லது பெயர் குறிக்கப்பட்ட ஆள் என்பதாகும்.

8. 2006 ஆம் ஆண்டின் 5 ஆம் இலக்க, நிதிக் கம்பனிகள் (கடன் வழங்கல்) பணிப்பு இத்தால் இரத்துச் செய்யப்படுகின்றது.

1988 ஆம் ஆண்டின் 78 ஆம் இலக்க, நிதிக்கம்பனிகள் சட்டம்

1988 ஆம் ஆண்டின் 78 ஆம் இலக்க, நிதிக்கம்பனிகள் சட்டத்தின் 9 ஆம் பிரிவின் கீழ் இலங்கை மத்திய வங்கியின் நாணயச் சபையினால் விடுக்கப்பட்ட பணிப்பு.

நிவாட் அஜித் லெஸ்லி கப்ரால்,
தலைவர்,
இலங்கை மத்திய வங்கியின் நாணயச்சபை.

கொழும்பு,
2007, யூன் 29.

2007 ஆம் ஆண்டின் 2 ஆம் இலக்க, நிதிக்கம்பனிகள் (பணிப்பாளர்கள் மற்றும் அவர்களின் உறவினர்களுடனான வியாபார கொடுக்கல், வாங்கல்கள்) பணிப்பு

1. இப்பணிப்பானது 2007 ஆம் ஆண்டின் 2 ஆம் இலக்க, நிதிக்கம்பனிகள் (பணிப்பாளர்கள் மற்றும் அவர்களின் உறவினர்களுடனான வியாபார கொடுக்கல், வாங்கல்கள்) பணிப்பு என எடுத்துக் காட்டப்படலாம் என்பதுடன் இது 1988 ஆம் ஆண்டின் 78 ஆம் இலக்க, நிதிக்கம்பனிகள் சட்டத்தின் 2 ஆம் பிரிவின் நியதிகளின் கீழ் பதிவுசெய்யப்பட்ட ஒவ்வொரு நிதிக்கம்பனிக்கும் ஏற்புடையதாகவும் உடனடியாக நடைமுறைக்கு வருதலும் வேண்டும்.

2. நிதிக்கம்பனி எதுவும் கொடுக்கல், வாங்கல்களின் மொத்தப் பெறுமதி மாதமொன்றுக்கு ஐம்பதினாயிரம் (ரூ. 50,000) ரூபாவிற்கு மேற்படவோ அல்லது கொடுக்கல் வாங்கல்களின் மொத்தப் பெறுமதி நிதியாண்டொன்றிற்கு ஐந்து இலட்சம் ரூபா (ரூ. 5,00,000) ரூபாவிற்கு மேற்படவோ இருக்குமிடத்து அவ்வியாபாரக் கொடுக்கல், வாங்கல் எதனையும் பணிப்பாளரின் முன்னங்கீகாரமின்றி ஒரு கம்பனிப் பணிப்பாளருடனோ அல்லது கம்பனிப் பணிப்பாளர் எவரதும் உறவினருடனோ செய்து கொள்ளுதல் ஆகாது. நிதிக்கம்பனியினால், கம்பனிப் பணிப்பாளருடனோ அல்லது கம்பனிப் பணிப்பாளர் எவரதும் உறவினருடனோ மேற்கொள்ளும் வியாபாரக் கொடுக்கல், வாங்கல் எதுவும் 2007 ஆம் ஆண்டின் 1 ஆம் இலக்க, நிதிக்கம்பனிகள் (கடன் வழங்கல்) பணிப்பிற்கு உட்பட்ட விதத்தில் அமைந்திருத்தல் வேண்டும்.

3. 2005 ஆம் ஆண்டின் 1 ஆம் இலக்க, நிதிக்கம்பனிகள் (வைப்புக்கள்) பணிப்புக்கு அமைவாக கம்பனியின் பணிப்பாளரிடமிருந்தோ அல்லது பணிப்பாளரின் உறவினரிடமிருந்தோ சேமிப்பு, நிலையான வைப்புக்களை ஏற்றுக்கொண்டு 2005 ஆம் ஆண்டின் 2 ஆம் இலக்க, நிதிக்கம்பனிகள் (வட்டி) பணிப்புக்கு அமைவாக நிதிக்கம்பனியானது ஏனைய வைப்பாளர்களுக்கு வழங்குவது போன்று இவ்வகை வைப்புகளிற்கும் வட்டியினை வழங்குவதானது மேலேயுள்ள பந்தி 2 இன் ஏற்பாடுகளுக்கு ஏற்புடையதாகாது.

4. இப்பணிப்பின் நோக்கத்திற்காக -

(அ) “பணிப்பாளர்” என்பது இலங்கை மத்திய வங்கியின் வங்கியல்லா நிதி நிறுவனங்களின் மேற்பார்வைத் திணைக்களத்தின் பணிப்பாளரைக் குறிக்கும்.

(ஆ) “உறவினர்” என்பதன் பொருள் வாழ்க்கைத் துணை அத்துடன்/ அல்லது அவரில் தங்கியிருக்கும் குழந்தையைக் குறிக்கும்.

5. 2006 ஆம் ஆண்டின் 6 ஆம் இலக்க, நிதிக்கம்பனிகள் (உறவினர்களுடனான வியாபார கொடுக்கல் வாங்கல்) பணிப்பு இத்தால் இரத்துச் செய்யப்படுகின்றது.

7-354/2